

ಕರ್ನಾಟಕ ಜೀವವೈವಿಧ್ಯ ಮಂಡಳಿಯ ಪ್ರಸ್ತಾವಿತ ಐದನೇ ಸಭೆಯ ವಿಷಯಸೂಚಿ

1. ದಿನಾಂಕ:21-11-2005 ರಂದು ಜರುಗಿದ ನಾಲ್ಕನೇ ಸಭೆಯ ನಡವಳಿಗಳನ್ನು ಕುರಿತು ಮತ್ತು ದೃಢೀಕರಿಸುವುದು
2. ನಾಲ್ಕನೇ ಸಭೆಯ ನಡವಳಿಗಳ ಬಗ್ಗೆ ಕೈಗೊಂಡ ಕ್ರಮಗಳನ್ನು ಪರಿಶೀಲಿಸುವುದು
3. ಮಂಡಳಿಯ ಪರಿಣಿತ ಸಮಿತಿಗಳ ಪ್ರಥಮ ಸಭೆಯ ನಡವಳಿಗಳ ಬಗ್ಗೆ ಸೂಕ್ತ ನಿರ್ಣಯಗಳನ್ನು ಕೈಗೊಳ್ಳುವುದು
4. ಕರ್ನಾಟಕದ ಕರಾವಳಿಯ ಜೀವವೈವಿಧ್ಯ ಮಾಹಿತಿ ಮತ್ತು ನಿರ್ವಹಣಾ ಯೋಜನೆ ಅನುಷ್ಠಾನದ ಪರಿಶೀಲನೆ
5. ಕುವೆಂಪು ಸ್ಮಾರಕ ಜೈವಿಕವೈವಿಧ್ಯ ಯೋಜನೆ ಅನುಷ್ಠಾನದ ಪರಿಶೀಲನೆ
6. ಜೀವವೈವಿಧ್ಯ ನಿರ್ವಹಣಾ ಸಮಿತಿಗಳ ರಚನೆ ಬಗ್ಗೆ ಪ್ರಗತಿ ಪರಿಶೀಲನೆ
7. ಶ್ರೀ ಗದ್ರಾಧರ ವಿ.ಮಡ್ಡಿಕೇರಿ, ಕಾರ್ಯನಿರ್ವಹಣಾಧಿಕಾರಿ(ಮೀನುಗಾರಿಕೆ) ಇವರ ಸೇವೆಯನ್ನು ಮಂಡಳಿಯಲ್ಲಿ ಮುಂದುವರಿಸುವ ಬಗ್ಗೆ
8. ಮಂಡಳಿಯ ಸದಸ್ಯ ಕಾರ್ಯದರ್ಶಿಯವರಿಗೆ ಆರ್ಥಿಕ & ಆಡಳಿತಾತ್ಮಕ ಅಧಿಕಾರಗಳನ್ನು ನೀಡುವ ಹಾಗೂ ಕೆಲವು ಅಧಿಕಾರಗಳನ್ನು ಮಂಡಳಿಯ ಓರ್ವ ಕಾರ್ಯನಿರ್ವಹಣಾಧಿಕಾರಿಗೆ ವಹಿಸಿಕೊಡುವ ಬಗ್ಗೆ
9. ಮಂಡಳಿಯ ಅಧಿಕಾರಿಗಳಿಗೆ ಪ್ರವಾಸ ಭತ್ಯೆ ಹಾಗೂ ದಿನ ಭತ್ಯೆಗಳನ್ನು ನೀಡುವ ಬಗ್ಗೆ
10. ಮಂಡಳಿಯ ಸದಸ್ಯ ಕಾರ್ಯದರ್ಶಿಯವರಿಗೆ ಕಾರನ್ನು ಖರೀದಿಸುವ ಬಗ್ಗೆ
11. ಅಧ್ಯಕ್ಷರ ಅನುಮತಿ ಮೇರೆಗೆ ಇನ್ನಿತರ ವಿಷಯಗಳ

ಕರ್ನಾಟಕ ಜೀವವೈವಿಧ್ಯ ಮಂಡಳಿಯ ಐದನೇ ಸಭೆಯ ವಿಷಯ ಸೂಚಿಯ

ಪೂರಕ ಟಿಪ್ಪಣಿ

**ವಿಷಯ:1.**ದಿನಾಂಕ:21-11-2005 ರಂದು ಜರುಗಿದ ನಾಲ್ಕನೇ ಸಭೆಯ ನಡವಳಿಗಳನ್ನು ಕ್ರಮವು ಮತ್ತು ದೃಢೀಕರಿಸುವುದು.

ದಿನಾಂಕ:21-11-2005 ರಂದು ಜರುಗಿದ ಮಂಡಳಿಯ ನಾಲ್ಕನೇ ಸಭೆಯ ನಡವಳಿಗಳನ್ನು ಪತ್ರ ಸಂಖ್ಯೆ:ಕಜೀಮಂ/ಸಭೆ/IV/2005-06 ದಿನಾಂಕ:09-12-2005 ರಂದು ಎಲ್ಲಾ ಸದಸ್ಯರಿಗೆ ಕಳುಹಿಸಲಾಗಿರುತ್ತದೆ. ಪ್ರತಿಯನ್ನು ಅನುಬಂಧ-1 (ಪುಟ ಸಂಖ್ಯೆ-10) ರಲ್ಲಿ ಮಂಡಿಸಲಾಗಿದ್ದು ಅದನ್ನು ಓದಿ ದಾಖಲಿಸುವುದು.

**ವಿಷಯ:2:**ನಾಲ್ಕನೇ ಸಭೆಯ ನಡವಳಿಗಳ ಬಗ್ಗೆ ಕೈಗೊಂಡ ಕ್ರಮಗಳನ್ನು ಪರಿಶೀಲಿಸುವುದು.

**1) ಕರ್ನಾಟಕ ಜೀವವೈವಿಧ್ಯ ನಿಯಮಗಳು, 2005 ನ್ನು ಕಾನೂನುಬದ್ಧಗೊಳಿಸುವ ಬಗ್ಗೆ:**

ಕರ್ನಾಟಕ ಸರ್ಕಾರವು ಅಧಿಸೂಚನೆ ಸಂಖ್ಯೆ:ಅಪಜೀ 151 ಇಎನ್‌ವಿ 2005 ದಿನಾಂಕ:03-05-2006ರಲ್ಲಿ ಕರ್ನಾಟಕ ಜೀವವೈವಿಧ್ಯ ನಿಯಮಗಳು,2005ನ್ನು ಪ್ರಕಟಣೆಗೊಳಿಸಿರುತ್ತದೆ.ಈ ಪ್ರಕಟಣೆಯು ದಿನಾಂಕ:29-06-06ರ ರಾಜಪತ್ರ ದಲ್ಲಿಯೂ ಪ್ರಕಟಗೊಂಡಿದ್ದು ಅಂದಿನಿಂದ ಜಾರಿಗೆ ಬಂದಿರುತ್ತದೆ.ಪ್ರತಿಮಾಹಿತಿಗಾಗಿ ಅನುಬಂಧ-II (ಪುಟ ಸಂಖ್ಯೆ:16) ರಲ್ಲಿ ನೀಡಲಾಗಿದೆ.

**2) ಪ್ರಾಣಿಶಾಸ್ತ್ರ ಹಾಗೂ ಸಸ್ಯಶಾಸ್ತ್ರ ವಿಷಯಗಳ ರೀಡರ್/ಸಹಪ್ರಾಧ್ಯಾಪಕರ ಹುದ್ದೆಗಳನ್ನು ನಿರ್ಮೋಜನೆ ಮೇಲೆ ಭರ್ತಿಗೊಳಿಸುವ ಬಗ್ಗೆ:**

ಡಾ||ಟಿ.ಸಿ.ತಾರಾನಾಥ್ ಇವರು ದಿನಾಂಕ:17-06-2006ರಂದು ಮಂಡಳಿಯ ಅಸೋಸಿಯೇಟ್ ಪ್ರೊಫೆಸರ್, ಸಸ್ಯಶಾಸ್ತ್ರ ಹುದ್ದೆಗೆ ಹಾಜರಾಗಿರುತ್ತಾರೆ.ಆದರೆ ಡಾ||ಬಸಲಿಂಗ್ ಬಸಪ್ಪ ಹೊಸಟ್ಟಿ ಇವರ ಸೇವೆಯನ್ನು ನಿರ್ಮೋಜನೆ ಮೇರೆಗೆ ಮಂಡಳಿಗೆ ನೀಡಲಾಗದೆಂದು ಕುವೆಂಪು ವಿಶ್ವವಿದ್ಯಾಲಯದ ಕುಲಸಚಿವರು ತಮ್ಮ ಪತ್ರ ಸಂಖ್ಯೆ:ಕುವಿ:ಮಾಸನಿ-1/2006-07 ದಿ:19-05-2006 ರಲ್ಲಿ ತಿಳಿಸಿರುತ್ತಾರೆ. ಆದ್ದರಿಂದ ಈ ಹಿಂದೆ ಇದೇ ಹುದ್ದೆಗೆ ನಿರ್ಮೋಜನೆ ಮೇರೆಗೆ ಕೆಲಸ ನಿರ್ವಹಿಸಲು ಒಪ್ಪಿದ್ದ ಡಾ:ವಿ.ಎನ್.ನಾಯಕ್, ಮುಖ್ಯಸ್ಥರು, ಸ್ನಾತಕೋತ್ತರ ವಿಭಾಗ, ಕರ್ನಾಟಕ ವಿಶ್ವವಿದ್ಯಾಲಯ, ಕಾರವಾರ ಇವರ ಸೇವೆಯನ್ನು ಮಂಡಳಿಗೆ ನೀಡುವಂತೆ ಸರ್ಕಾರಕ್ಕೆ ವಿನಂತಿಸಬಹುದು.

3) ಜೀವವೈವಿಧ್ಯ ನಿರ್ವಹಣಾ ಸಮಿತಿಗಳಿಗೆ ಮೂಲಭೂತ ಸೌಕರ್ಯಗಳನ್ನು ಒದಗಿಸುವುದು, ತರಬೇತಿ ಹಾಗೂ ಜನತಾ ಜೀವವೈವಿಧ್ಯ ದಾಖಲಾತಿಗಳ ತಯಾರಿ ಬಗೆಗಿನ ಯೋಜನೆ ಕುರಿತು:

ಹಿಂಡಿನ ಸಭೆಯಲ್ಲಿ ನಿರ್ಣಯಿಸಿದಂತೆ 2005-06 ನೇ ಸಾಲಿನಲ್ಲಿ ಇಲಾಖೆಯಲ್ಲಿ ಉಳಿತಾಯವಾಗುವ ಅನುದಾನದಲ್ಲಿ ಮಂಡಳಿಗೆ ರೂ.58.00 ಲಕ್ಷ ಮಂಜೂರಾತಿಗಾಗಿ ಯೋಜನೆಯೊಂದನ್ನು ಸರ್ಕಾರದ ಕಾರ್ಯದರ್ಶಿ, ಪರಿಸರ ಮತ್ತು ಜೀವಶಾಸ್ತ್ರ ಇವರಿಗೆ ಪತ್ರಸಂಖ್ಯೆ:ಕಜೀಮಂ/ಲೆಕ್ಕ/08/ಆಯವ್ಯಯ/2005-06 ದಿನಾಂಕ:1-12-2005 ಮೂಲಕ ಸಲ್ಲಿಸಲಾಗಿರುತ್ತದೆ. ಅಲ್ಲದೆ ಈ ಕಾರ್ಯಕ್ರಮಗಳ ಅನುಷ್ಠಾನಕ್ಕಾಗಿ 2006-07ನೇ ಸಾಲಿನಲ್ಲಿ ರೂ.90.00 ಲಕ್ಷ ಅನುದಾನವನ್ನು ನೀಡುವಂತೆ ಪತ್ರ ಸಂಖ್ಯೆ: ಕಜೀಮಂ/ಲೆಕ್ಕ/24/ಅಂ/2005-06 ದಿನಾಂಕ:22-11-2005 ರಲ್ಲಿ ಪ್ರಸ್ತಾವನೆಗಳನ್ನು ಸಲ್ಲಿಸಲಾಗಿತ್ತು. ಆದರೆ ಮಂಡಳಿಗೆ 2005-06 ಮತ್ತು 2006-07 ರಲ್ಲಿ ಈ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲು ಯಾವುದೇ ಅನುದಾನ ಬಿಡುಗಡೆಯಾಗಿ ರುವುದಿಲ್ಲ.

ಪ್ರಧಾನ ಕಾರ್ಯದರ್ಶಿ, ಅರಣ್ಯ, ಪರಿಸರ ಮತ್ತು ಜೀವಶಾಸ್ತ್ರ ಇಲಾಖೆ ಇವರು ನೀಡಿದ ಸಲಹೆ ಮೇರೆಗೆ ರೂ.1.00ಕೋಟಿ ಅನುದಾನವನ್ನು ನೂರು ಗ್ರಾಮಪಂಚಾಯತ್ ಮಟ್ಟದಲ್ಲಿ ಸ್ಥಾಪಿಸಲಾದ ಜೀವವೈವಿಧ್ಯ ನಿರ್ವಹಣಾ ಸಮಿತಿಗಳ ಮೂಲಕ ಜನತಾ ಜೀವವೈವಿಧ್ಯ ದಾಖಲಾತಿ ಕಾರ್ಯ ಹಮ್ಮಿಕೊಳ್ಳಲು ಪ್ರಸ್ತಾವನೆಯನ್ನು ಅ.ಸ.ಪ.ಸಂಖ್ಯೆ:ಕಜೀಮಂ/ಲೆಕ್ಕ/26/ಗ್ರಾಅಪ/ 2005-06 ದಿನಾಂಕ:30-12-2005ರಂದು ಶ್ರೀ.ವಿ.ಪಿ.ಬಳಿಗಾರ್, ಕಾರ್ಯದರ್ಶಿ, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್‌ರಾಜ್ ಇಲಾಖೆ ಇವರಿಗೆ ಬರೆಸಲಾಗಿ ತ್ತು.ಆದರೆ ಅವರು 2006-07ನೇ ಸಾಲಿನಲ್ಲಿ ವಿಶೇಷ ಅನುದಾನವನ್ನು ಒದಗಿಸುವಂತೆ ಆಡಳಿತಾತ್ಮಕ ಇಲಾಖೆಯಾದ ಅರಣ್ಯ ಪರಿಸರ ಮತ್ತು ಜೀವಶಾಸ್ತ್ರ ಇಲಾಖೆಯ ಮುಖಾಂತರ ಆರ್ಥಿಕ/ಯೋಜನಾ ಇಲಾಖೆಗೆ ಕೋರಿಕೆ ಸಲ್ಲಿಸುವಂತೆ ದಿನಾಂಕ:28-03-2006ರ ಪತ್ರದಲ್ಲಿ ಸೂಚಿಸಿರುತ್ತಾರೆ.ಈ ಬಗ್ಗೆ ರೂ.55.00ಲಕ್ಷಕ್ಕೆ ಸೀಮಿತಗೊಳಿಸಿ ಒಂದು ಯೋಜನೆಯನ್ನು ತಯಾರಿಸಿ ವಿಶೇಷ ಅನುದಾನ ಒದಗಿಸುವಂತೆ ಕಾರ್ಯದರ್ಶಿ, ಪರಿಸರ ಮತ್ತು ಜೀವಶಾಸ್ತ್ರ ಇವರಿಗೆ ದಿನಾಂಕ:17-04-2006ರಲ್ಲಿ ಪ್ರಸ್ತಾವನೆಗಳನ್ನು ಸಲ್ಲಿಸಲಾಗಿದ್ದು ದಿನಾಂಕ:26-05-2006ರಂದು ನೆನಪೋಲೆ ಒಂದು ಸಹ ಕಳುಹಿಸಲಾಗಿರುತ್ತದೆ.ಆದರೆ ಇದುವರೆಗೂ ಯಾವುದೇ ಅನುದಾನ ಬಿಡುಗಡೆಯಾಗಿ ರುವುದಿಲ್ಲ.

ಸರಕಾರದ ಕಾರ್ಯದರ್ಶಿ, ಪರಿಸರ ಮತ್ತು ಜೀವಿಶಾಸ್ತ್ರ, ಇವರು 2006-07ನೇ ಸಾಲಿನಲ್ಲಿ ಮಂಡಳಿಗೆ ನೀಡಲಾಗಿರುವ ಅನುದಾನದಲ್ಲಿಯೇ ರೂ 5.00 ಲಕ್ಷ ಬಳಸಿಕೊಳ್ಳುವಂತೆ ತಿಳಿಸಿದ್ದು 8 ಜಿಲ್ಲೆಗಳಲ್ಲಿ (ಧಾರವಾಡ, ಬೆಳಗಾವಿ, ಹಾವೇರಿ, ಗದಗ, ಕೊಡಗು, ಮೈಸೂರು, ತುಮಕೂರು ಮತ್ತು ಹಾಸನ) ಜಿಲ್ಲೆಗೆ ಕೇವಲ ಒಂದೊಂದು ಜೀವವೈವಿಧ್ಯ ನಿರ್ವಹಣಾ ಸಮಿತಿ ಮೂಲಕ ಜನತಾ ಜೀವವೈವಿಧ್ಯ ದಾಖಲಾತಿ ಕಾರ್ಯ ಹಮ್ಮಿಕೊಳ್ಳಲಾಗುವುದು.

**4) ಜೀವವೈವಿಧ್ಯ ಸಂರಕ್ಷಣೆ ಸಂಬಂಧಿ ಯೋಜನೆಗಳನ್ನು ಪರಿಶೀಲಿಸಿ ರಾಷ್ಟ್ರೀಯ ಜೀವವೈವಿಧ್ಯ ಪ್ರಾಧಿಕಾರ ಚೆನ್ನೈಗೆ ಶಿಫಾರಸ್ಸು ಮಾಡುವ ಬಗ್ಗೆ:**

ಹಿಂದಿನ ಸಭೆಯಲ್ಲಿ ತೀರ್ಮಾನಿಸಿದಂತೆ ಜೀವವೈವಿಧ್ಯ ಸಂರಕ್ಷಣೆಗೆ ಸಂಬಂಧಿತ ಯೋಜನೆಗಳೇನಾದರೂ ಇದ್ದಲ್ಲಿ ರಾಷ್ಟ್ರೀಯ ಜೀವವೈವಿಧ್ಯ ಪ್ರಾಧಿಕಾರ, ಚೆನ್ನೈ ನಿರ್ದಿಷ್ಟ ಪಡಿಸಿರುವ ನಿಗದಿತ ನಮೂನೆಯಲ್ಲಿ ಯೋಜನಾ ಪ್ರಸ್ತಾವನೆಗಳನ್ನು ಕಳುಹಿಸುವಂತೆ ರಾಜ್ಯದ ಎಲ್ಲಾ ವಿಶ್ವವಿದ್ಯಾಲಯಗಳ ಕುಲಸಚಿವರುಗಳಿಗೆ ದಿನಾಂಕ:19-12-2005ರ ಪತ್ರದಲ್ಲಿ ಸೂಚಿಸಲಾಗಿತ್ತು. ಮಂಡಳಿಯು ಸ್ವೀಕರಿಸಿದ ಯೋಜನಾ ಪ್ರಸ್ತಾವನೆಗಳ ಪಟ್ಟಿಯನ್ನು ಅನುಬಂಧ-III(ಪುಟ ಸಂಖ್ಯೆ:40) ರಲ್ಲಿ ನೀಡಲಾಗಿದೆ. ಅವುಗಳಿಗೆ ಸೂಕ್ತ ಅನುದಾನ ಮಂಜೂರು ಮಾಡುವಂತೆ ರಾಷ್ಟ್ರೀಯ ಜೀವವೈವಿಧ್ಯ ಪ್ರಾಧಿಕಾರ, ಚೆನ್ನೈಗೆ ಈಗಾಗಲೇ ಶಿಫಾರಸ್ಸು ಮಾಡಲಾಗಿರುತ್ತದೆ.

**5) ಡಾ:ಸತ್ಯನಾರಾಯಣ ಭಟ್, ಪ್ರಾಧ್ಯಾಪಕರು ಇವರ ಸೇವೆಯನ್ನು ಮಂಡಳಿಯಲ್ಲಿ ಮುಂದುವರಿಸುವ ಬಗ್ಗೆ:**

ಹಿಂದಿನ ಸಭೆಯಲ್ಲಿ ತೀರ್ಮಾನಿಸಿದಂತೆ ಡಾ:ಸತ್ಯನಾರಾಯಣ ಭಟ್, ಪ್ರಾಧ್ಯಾಪಕರು ಇವರ ಸೇವೆಯನ್ನು ಮಂಡಳಿಯಲ್ಲಿ ಮುಂದುವರಿಸುವ ಬಗ್ಗೆ ಸರ್ಕಾರಕ್ಕೆ ಪ್ರಸ್ತಾವನೆಯನ್ನು ಸಲ್ಲಿಸಲಾಗಿ ಸರ್ಕಾರದ ಅಧಿಸೂಚನೆ ಸಂಖ್ಯೆ:ಅಕುಕ511ಪಿಟಿಡಿ 2005 ದಿನಾಂಕ:24-03-2006ರಲ್ಲಿ ಅವರ ಸೇವೆಯನ್ನು ದಿನಾಂಕ:11-12-2005 ರಿಂದ ಮುಂದಿನ 2 ವರ್ಷಗಳ ಅವಧಿಗೆ ವಿಸ್ತರಿಸಲಾಗಿರುತ್ತದೆ.

**ವಿಷಯ:3. ಮಂಡಳಿಯ ಪರಿಣಿತ ಸಮಿತಿಗಳ ಪ್ರಥಮ ಸಭೆಯ ನಡವಳಿಗಳ ಬಗ್ಗೆ ಸೂಕ್ತ ನಿರ್ಣಯಗಳನ್ನು ಕೈಗೊಳ್ಳುವುದು.**

ನಾಲ್ಕನೇ ಸಭೆಯಲ್ಲಿ ತೀರ್ಮಾನಿಸಿದಂತೆ ಮಂಡಳಿಯು ರಚಿಸಿರುವ ನಾಲ್ಕು ಪರಿಣಿತ ಸಭೆಗಳ ಅಧ್ಯಕ್ಷರನ್ನು ಕರೆಯಲಾಗಿದ್ದು ಪ್ರತಿಯೊಂದು ಸಮಿತಿ ಕೈಗೊಂಡ ತೀರ್ಮಾನ ಹಾಗೂ ಶಿಫಾರಸ್ಸುಗಳ ಬಗ್ಗೆ ಸಭೆಗೆ ಮಂಡಿಸಲಿರುವರು.

**ವಿಷಯ:4. ಕರ್ನಾಟಕದ ಕರಾವಳಿಯ ಜೀವವೈವಿಧ್ಯ ಮಾಹಿತಿ ಮತ್ತು ನಿರ್ವಹಣಾ ಯೋಜನೆ ಅನುಷ್ಠಾನದ ಪರಿಶೀಲನೆ.**

**KUIDFC ಯಿಂದ ಬಿಡುಗಡೆಯಾದ ಮೊತ್ತ - ರೂ. 45,00,000**

ಕ್ರಮ. ಸಂಖ್ಯೆ	ಸಂಸ್ಥೆ	ಚಟುವಟಿಕೆ	ಬಿಡುಗಡೆ ಮಾಡಲಾದ ಮೊತ್ತ(ರೂ)
1	ಪರಿಸರ ನಿರ್ವಹಣೆ ಮತ್ತು ನೀತಿ ಸಂಶೋಧನಾ ಸಂಸ್ಥೆ	ಸಸ್ಯ, ಜಾನುವಾರು ವೈವಿಧ್ಯ ಹಾಗೂ ತರಬೇತಿ	10,00,000
2	i.ಕೇಂದ್ರೀಯ ಸಾಗರ ಮತ್ಸ್ಯ ಸಂಶೋಧನಾ ಸಂಸ್ಥೆ ii.INCERT, ಬೆಂಗಳೂರು	ಕಡಲ, ತೀರ, ಅಳಿವೆ, ಹಾಗೂ ದ್ವೀಪಗಳ ಜಲಚರಗಳ ವೈವಿಧ್ಯ ಪಕ್ಷಿ ಹಾಗೂ ಪತಂಗಗಳ ವೈವಿಧ್ಯ ದಾಖಲೀಕರಣ	11,02,000 1,00,000
3	ಭಾರತೀಯ ಬಾಹ್ಯಾಕಾಶ ಸಂಶೋಧನಾ ಕೇಂದ್ರ	ಮಾಹಿತಿ ತಂತ್ರಜಾಲ ಅಭಿವೃದ್ಧಿ ಗೊಳಿಸುವುದು	2,00,000
4	ಕರ್ನಾಟಕ ಜೀವವೈವಿಧ್ಯ ಮಂಡಳಿ	ಜೀವವೈವಿಧ್ಯ ನಿರ್ವಹಣಾ ಸಮಿತಿಗಳ ಕಾರ್ಯಚರಣೆ, ನಿರ್ವಹಣಾ ವ್ಯವಸ್ಥೆ ಮತ್ತು ಜನತಾ ಜೀವವೈವಿಧ್ಯ ದಾಖಲಾತಿ ತಯಾರಿ ಬಗ್ಗೆ	5,00,000
<b>ಒಟ್ಟು</b>			<b>29,02,000</b>
<b>ಮಂಡಳಿಯಲ್ಲಿ ಉಳಿಕೆ</b>			<b>15,98,000</b>

ಯೋಜನೆಯನ್ನು ಡಿಸೆಂಬರ್, 2006 ಅಂತ್ಯಕ್ಕೆ ಮುಗಿಸಿ ವರದಿಯನ್ನು ನೀಡುವುದಾಗಿ ಎಲ್ಲಾ ಸಂಸ್ಥೆಗಳು ದಿನಾಂಕ:12-07-2006 ರಂದು ಜರುಗಿದ ಪರಿಶೀಲನಾ ಸಭೆಯಲ್ಲಿ ತಿಳಿಸಿರುತ್ತಾರೆ.ಆದ್ದರಿಂದ ಯೋಜನೆಯನ್ನು ಡಿಸೆಂಬರ್,2006ರ ಅಂತ್ಯದವರೆಗೆ ಮುಂದುವರೆಸುವಂತೆ KUIDFC ಸಂಸ್ಥೆಯನ್ನು ವಿನಂತಿಸಲು ಸೂಕ್ತ ನಿರ್ಣಯಕ್ಕೆಗೊಳ್ಳಲು ಮಂಡಿಸಲಾಗಿದೆ.

**ವಿಷಯ:5. ಕುವೆಂಪು ಸ್ಮಾರಕ ಜೈವಿಕವೈವಿಧ್ಯ ಛೋಜನೆ ಅನುಷ್ಠಾನದ ಪರಿಶೀಲನೆ.**

ಸರ್ಕಾರವು ಬಿಡುಗಡೆ ಮಾಡಿರುವ ರೂ.1000 ಕೋಟಿ ಅನುದಾನದಲ್ಲಿ ಇದುವರೆಗೆ ಈ ಕೆಳಗಿನಂತೆ ರೂ.35,18,748 ಮಾತ್ರ ವೆಚ್ಚ ಮಾಡಲಾಗಿದೆ.

1.	ಛೋಜನೆ ಮತ್ತು ಸೀಮಾ ನಿರ್ಧಾರಣೆ ಹಾಗೂ ಗಡಿಗಳ ಭದ್ರಗೊಳಿಸುವಿಕೆ.	ರೂ.9,80,310
2.	ಕುವೆಂಪು ಸಂದೇಶವನ ನಿರ್ಮಾಣ	ರೂ.10,50,000
3.	ಜೀವವೈವಿಧ್ಯ ನಿರ್ವಹಣಾ ಸಮಿತಿಗಳ ಸ್ಥಾಪನೆ ಹಾಗೂ ತಿಳುವಳಿಕಾ ತರಬೇತಿ	ರೂ.63,173
4.	ಚಿಪ್ಪಲಗುಡ್ಡ ಮತ್ಸ್ಯಧಾಮ ಅಭಿವೃದ್ಧಿ	ರೂ.5,00,665
<b>ಒಟ್ಟು</b>		<b>ರೂ.35,18,748</b>
<b>ಉಳಿಕೆ</b>		<b>ರೂ.64,81,252</b>

ಹಿಂದಿನ ಸಭೆಯಲ್ಲಿ ಛೋಜನೆ ಬಗ್ಗೆ ಮಾನ್ಯ ಸಚಿವರು ಹಾಗೂ ಮಂಡಳಿಯ ಅಧ್ಯಕ್ಷರು ಕುಪ್ಪಳಿಗೆ ಭೇಟಿ ನೀಡಿ ಸ್ಥಳೀಯ ಶಾಸಕರು, ಜನತೆ ಹಾಗೂ ಅರಣ್ಯಾಧಿಕಾರಿಗಳೊಡನೆ ಚರ್ಚಿಸಿದ ನಂತರ ಮುಂದಿನ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳುವಂತೆ ನಿರಣಯಿಸಿರುವುದರಿಂದ ಮುಂದಿನ ಕ್ರಮದ ಬಗ್ಗೆ ಸೂಕ್ತ ನಿರ್ಣಯ ಕೈಗೊಳ್ಳುವುದು.

**ವಿಷಯ:6. ಜೀವವೈವಿಧ್ಯ ನಿರ್ವಹಣಾ ಸಮಿತಿಗಳ ರಚನೆ ಬಗ್ಗೆ ಪ್ರಗತಿ ಪರಿಶೀಲನೆ.**

ದಿನಾಂಕ:30-06-2006ರ ಅಂತ್ಯದವರೆಗೆ ಈ ಕೆಳಗಿನಂತೆ 527 ಜೀವವೈವಿಧ್ಯ ನಿರ್ವಹಣಾ ಸಮಿತಿಗಳನ್ನು ರಾಜ್ಯದ ವಿವಿಧ ಜಿಲ್ಲೆಗಳಲ್ಲಿ ರಚಿಸಲಾಗಿರುತ್ತದೆ.

ಕ್ರ.ಸಂ.	ಜಿಲ್ಲೆ	ಸಮಿತಿಗಳು
1	ಉತ್ತರ ಕನ್ನಡ	188
2	ದಕ್ಷಿಣ ಕನ್ನಡ	87
3	ಉಡುಪಿ	44
4	ಕೊಡಗು	41

5	ಶಿವಮೊಗ್ಗ	11
6	ಚಿಕ್ಕಮಗಳೂರು	72
7	ಹಾಸನ	79
8	ಕೋಲಾರ	03
9	ದಾವಣಗೆರೆ	01
10	ಬೆಂಗಳೂರು ಗ್ರಾಮಾಂತರ	01

ಒಟ್ಟು

527

**ವಿಷಯ:7.** ಶ್ರೀ ಗದ್ರಾಧರ ವಿ.ಮಡ್ಡಿಕೇರಿ, ಕಾರ್ಯನಿರ್ವಹಣಾಧಿಕಾರಿ (ಮೀನುಗಾರಿಕೆ) ಇವರ ಸೇವೆಯನ್ನು ಮಂಡಳಿಯಲ್ಲಿ ಮುಂದುವರಿಸುವ ಬಗ್ಗೆ.

ಶ್ರೀ ಗದ್ರಾಧರ ವಿ.ಮಡ್ಡಿಕೇರಿ, ಮೀನುಗಾರಿಕಾ ಜಂಟಿ ನಿರ್ದೇಶಕರು, ಇವರ ಮಂಡಳಿಯಲ್ಲಿನ ನಿಯೋಜನೆ ದಿನಾಂಕ:13-08-2006ರಂದು ಕೊನೆಗೊಳ್ಳಲಿದೆ. ಅವರು ಕರ್ನಾಟಕ ಕರಾವಳಿಯ ಜೀವವೈವಿಧ್ಯ ಮಾಹಿತಿ ಮತ್ತು ನಿರ್ವಹಣಾ ಪ್ರೋಜೆನ್ಯೂಡಿ ಕರಾವಳಿಯ ಮೂರು ಜಿಲ್ಲೆಗಳಲ್ಲಿ 22 ಜೀವವೈವಿಧ್ಯ ನಿರ್ವಹಣಾ ಸಮಿತಿಗಳ ಮೂಲಕ ಜನತಾ ಜೀವವೈವಿಧ್ಯ ದಾಖಲಾತಿ ಕಾರ್ಯವನ್ನು ಹಮ್ಮಿಕೊಂಡಿದ್ದು ಪ್ರಥಮ ಹಂತದ ತರಬೇತಿ ಮುಗಿಸಿದ್ದು 2ನೇ ಹಂತದ ತರಬೇತಿ ಹಾಗೂ ಜನತಾ ಜೀವವೈವಿಧ್ಯ ದಾಖಲಾತಿ ತಯಾರಿ ಮಾಡಬೇಕಿರುವುದರಿಂದ ಅವರ ಸೇವೆ ಮಂಡಳಿಗೆ ಅಗತ್ಯವಾಗಿದ್ದು ಮುಂದಿನ 2 ವರ್ಷಗಳವರೆಗೆ ಮುಂದುವರಿಸಲು ಸೂಕ್ತ ತೀರ್ಮಾನ ಕೈಗೊಂಡು ಸರ್ಕಾರವನ್ನು ವಿನಂತಿಸುವುದು.

**ವಿಷಯ:8.** ಮಂಡಳಿಯ ಸದಸ್ಯ ಕಾರ್ಯದರ್ಶಿಯವರಿಗೆ ಆರ್ಥಿಕ & ಆಡಳಿತಾತ್ಮಕ ಅಧಿಕಾರಗಳನ್ನು ನೀಡುವ ಹಾಗೂ ಕೆಲವು ಅಧಿಕಾರಗಳನ್ನು ಮಂಡಳಿಯ ಒಪ್ಪ ಕಾರ್ಯನಿರ್ವಹಣಾಧಿಕಾರಿಗೆ ವಹಿಸಿಕೊಡುವ ಬಗ್ಗೆ.

ಸದಸ್ಯ ಕಾರ್ಯದರ್ಶಿಯವರಿಗೆ ನೀಡಬೇಕಾದ ಆರ್ಥಿಕ ಹಾಗೂ ಆಡಳಿತಾತ್ಮಕ ಅಧಿಕಾರಗಳ ಪಟ್ಟಿಯನ್ನು ಅನುಬಂಧ-IV(ಪುಟ ಸಂಖ್ಯೆ:41) ರಲ್ಲಿ ಮಂಡಿಸಲಾಗಿದೆ. ಈ ಬಗ್ಗೆ ಸಭೆ ಪರಿಶೀಲಿಸಿ ಅನುಮೋದನೆ ನೀಡುವಂತೆ ಕೋರಲಾಗಿದೆ.

ಸದಸ್ಯ ಕಾರ್ಯದರ್ಶಿಯವರು ಅನುಮೋದನೆ/ಮಂಜೂರಾತಿ ನೀಡಿದ ನಂತರ ವೋಚರ್ ಹಾಗೂ ಚೆಕ್‌ಗಳನ್ನು ಸಹಿ ಮಾಡುವ ಅಧಿಕಾರವನ್ನು ಓರ್ವ ಕಾರ್ಯನಿರ್ವಹಣಾಧಿಕಾರಿಗೆ ವಹಿಸಿಕೊಡುವ ಇಚ್ಛೆ ವ್ಯಕ್ತಪಡಿಸಿರುತ್ತಾರೆ. ಈ ಬಗ್ಗೆ ಯೂ ಅನುಮೋದನೆ ಕೋರಲಾಗಿದೆ.

**ವಿಷಯ:9.ಮಂಡಳಿಯ ಅಧ್ಯಕ್ಷರು ಹಾಗೂ ಅಧಿಕಾರಿಗಳಿಗೆ ಪ್ರವಾಸ ಭತ್ಯೆ ಹಾಗೂ ದಿನ ಭತ್ಯೆಗಳನ್ನು ನೀಡುವ ಬಗ್ಗೆ.**

ಮಂಡಳಿಯ ಅಧಿಕಾರಿಗಳು ಪ್ರವಾಸದ ಮೇಲೆ ತೆರಳಿದಾಗ ತೊಂದರೆಗಳನ್ನು ಅನುಭವಿಸುತ್ತಿರುವುದರಿಂದ ಪ್ರವಾಸಭತ್ಯೆ ಹಾಗೂ ದಿನಭತ್ಯೆಗಳನ್ನು ಈ ಕೆಳಗಿನಂತೆ (ಕರ್ನಾಟಕ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿ, ಬೆಂಗಳೂರು ಇದರ ಅಧ್ಯಕ್ಷರು, ಅಧಿಕಾರಿ ಹಾಗೂ ಸಿಬ್ಬಂದಿಗೆ ನೀಡುತ್ತಿರುವ ಪ್ರಮಾಣದಲ್ಲಿ) ನೀಡುವ ಬಗ್ಗೆ ಅನುಮೋದನೆ ಕೋರಲಾಗಿದೆ.

**1. ಅಧ್ಯಕ್ಷರು:**ಪಂಚತಾರಾ ಹೋಟೆಲಿನಲ್ಲಿರುವ ವಾಸ್ತವಿಕ ತಂಗುವಿಕೆ ಹಾಗೂ ಉಟೋಪಚಾರದ ಶುಲ್ಕ ಮತ್ತು ವಾಹನ ಭತ್ಯೆ ಸಂಪೂರ್ಣವಾಗಿ ಭರಿಸುವುದು. ಇದಕ್ಕೆ ಪ್ರವಾಸದ ನಂತರ ಪ್ರಮಾಣ ಪತ್ರವನ್ನು ನೀಡುವುದು.

**2. ಸದಸ್ಯ ಕಾರ್ಯದರ್ಶಿ:**

- i) ಪಂಚತಾರಾ ಹೋಟೆಲ್ ಹೊರತು ಪಡಿಸಿ(ನಾಲ್ಕು ಸ್ಟಾರ್ ಹೋಟೆಲ್‌ಗೆ ಅನುಮತಿ ಇದೆ).
- ii) ರಶೀತಿ ತಂದೊಪ್ಪಿಸುವ ಆಧಾರದ ಮೇಲೆ ವಸತಿ ಗೃಹ ಶುಲ್ಕದ ಮರುಪಾವತಿಗೆ ಅನುಮತಿಸುವುದು.
- iii) ವಾಹನ ಭತ್ಯೆ, ಅವಶ್ಯಕವಾದ ದೃಢೀಕರಣ ಪತ್ರದ ಷರತ್ತಿಗೊಳಪಟ್ಟು ಅನುಮತಿಸುವುದು.
- iv) ಉಟೋಪಚಾರದ ಭತ್ಯೆಯನ್ನು ದೃಢೀಕರಣ ಪತ್ರದ ಷರತ್ತಿಗೊಳಪಟ್ಟು ಅನುಮತಿಸುವುದು

**3. ಕಾರ್ಯನಿರ್ವಹಣಾಧಿಕಾರಿಗಳು/ರೀಡರ್/ಅಸೋಸಿಯೇಟ್ ಪ್ರೊಫೆಸರ್ಸ್:**

- ಅ) ತ್ರಿಸ್ಟಾರ್ ಹೋಟೆಲ್‌ನಲ್ಲಿ ವಾಸ್ತವ್ಯ
- ಬ) ರಶೀತಿ ತಂದೊಪ್ಪಿಸುವ ಆಧಾರದ ಮೇಲೆ ವಸತಿ ಗೃಹ ಶುಲ್ಕದ ಮರುಪಾವತಿಗೆ ಅನುಮತಿಸುವುದು.



ಕ) ವಾಹನ ಭತ್ಯೆ, ಅವಶ್ಯಕವಾದ ದೃಢೀಕರಣ ಪತ್ರದ ಷರತ್ತಿಗೊಳಪಟ್ಟು ಅನುಮತಿಸುವುದು.

ಡ) ಉಟೋಪಚಾರದ ಭತ್ಯೆಯನ್ನು ದೃಢೀಕರಣ ಪತ್ರದ ಷರತ್ತಿಗೊಳ ಪಟ್ಟು ಅನುಮತಿಸುವುದು

**ವಿಷಯ:10. ಮಂಡಳಿಯ ಸದಸ್ಯ ಕಾರ್ಯದರ್ಶಿಯವರಿಗೆ ಕಾರನ್ನು ಖರೀದಿಸುವ ಬಗ್ಗೆ.**

ಸರ್ಕಾರವು ಮಂಡಳಿಯ ಕಛೇರಿಯನ್ನು ಸ್ಥಾಪಿಸಿದಾಗ ಮೂರು ವಾಹನಗಳನ್ನು ಬಾಡಿಗೆ ರೂಪದಲ್ಲಿ ಪಡೆದುಕೊಳ್ಳಲು ಆದೇಶಿಸಿರುತ್ತದೆ. ಆದರೆ ಮಂಡಳಿಯ ಸದಸ್ಯ ಕಾರ್ಯದರ್ಶಿಯವರಿಗೆ ಒಂದು ಪ್ರತ್ಯೇಕ ವಾಹನದ ಅವಶ್ಯಕತೆ ಇರುತ್ತದೆ. KUIDFC ನೆರವಿನ ಯೋಜನೆ ಅನುಷ್ಠಾನದಿಂದ ಮಂಡಳಿಯು ಸಾಂಸ್ಥಿಕ ಶುಲ್ಕ ಪಡೆಯುವ ಸಾಧ್ಯತೆ ಇರುವುದರಿಂದ ಈ ಮೊತ್ತದಿಂದ ಮಂಡಳಿಗೆ ಒಂದು ಮಾರುತಿ ಎಸ್ಪೀಮ್ (ಕಾರು)ಮಾಡೆಲ್-VXIನ್ನು ರೂ.5,67,394 ವೆಚ್ಚದಲ್ಲಿ ಖರೀದಿ ಸಲು ಮಂಡಳಿ ಕೋರಲಾಗಿದೆ.



**ಕರ್ನಾಟಕ ಜೀವವೈವಿಧ್ಯ ಮಂಡಳಿ**

(ಅರಣ್ಯ, ಪರಿಸರ ಮತ್ತು ಜೀವಶಾಸ್ತ್ರ ಇಲಾಖೆ)



ಸಂಖ್ಯೆ:ಕಜೀಮಂ/ಸಭೆ/05/2005-06

29ನೇ ಆಗಸ್ಟ್, 2006

ಗೆ,

1. ಮಾನ್ಯ ಸಚಿವರು  
ಅರಣ್ಯ, ಪರಿಸರ ಮತ್ತು ಜೀವಶಾಸ್ತ್ರ  
ಹಾಗೂ ಅಧ್ಯಕ್ಷರು  
ಕರ್ನಾಟಕ ಜೀವವೈವಿಧ್ಯ ಮಂಡಳಿ  
ವಿಧಾನಸೌಧ

ಬೆಂಗಳೂರು - 560 001.

2. ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು  
ಅರಣ್ಯ, ಪರಿಸರ ಮತ್ತು ಜೀವಿಶಾಸ್ತ್ರ ಇಲಾಖೆ  
ಬಹುಮಹಡಿಗಳ ಕಟ್ಟಡ  
ಬೆಂಗಳೂರು - 560 001.

3. ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು  
ಕೃಷಿ ಮತ್ತು ತೋಟಗಾರಿಕೆ ಇಲಾಖೆ  
ಬಹುಮಹಡಿಗಳ ಕಟ್ಟಡ  
ಬೆಂಗಳೂರು - 560 001.

4. ಸರ್ಕಾರದ ಕಾರ್ಯದರ್ಶಿಗಳು  
(ಪರಿಸರ ಮತ್ತು ಜೀವಿಶಾಸ್ತ್ರ)  
ಅರಣ್ಯ, ಪರಿಸರ ಮತ್ತು ಜೀವಿಶಾಸ್ತ್ರ ಇಲಾಖೆ  
ಬಹುಮಹಡಿಗಳ ಕಟ್ಟಡ  
ಬೆಂಗಳೂರು - 560 001.

5. ನಿರ್ದೇಶಕರು  
ಭಾರತೀಯ ವೈದ್ಯ ಪದ್ಧತಿ ಮತ್ತು ಹೋಮಿಯೋಪತಿ  
ಧನ್ವಂತರಿ ರಸ್ತೆ, ಆನಂದರಾವ್ ವೃತ್ತದ ಬಳಿ  
ಬೆಂಗಳೂರು - 560 009.

**ಮಾನ್ಯರೇ,**

**ವಿಷಯ:** ದಿನಾಂಕ 6ನೇ ಸೆಪ್ಟೆಂಬರ್, 2006 ರಂದು ಜರುಗಲಿರುವ ಕರ್ನಾಟಕ ಜೀವವೈವಿಧ್ಯ  
ಮಂಡಳಿಯ ಐದನೆಯ ಸಭಾ ವಿಷಯಸೂಚಿಯನ್ನು ಕಳುಹಿಸುವ ಬಗ್ಗೆ

**ಉಲ್ಲೇಖ:** ಈ ಕಛೇರಿಯ ಸಮಸಂಖ್ಯೆಯ ದಿನಾಂಕ 26-08-2006ರ ಪತ್ರ



ಕರ್ನಾಟಕ ಜೀವವೈವಿಧ್ಯ ಮಂಡಳಿಯ ಐದನೆಯ ಸಭೆಯನ್ನು ಮಾನ್ಯ ಅರಣ್ಯ, ಪರಿಸರ ಮತ್ತು  
ಜೀವಿಶಾಸ್ತ್ರ ಸಚಿವರು ಹಾಗೂ ಮಂಡಳಿಯ ಅಧ್ಯಕ್ಷರಾದ ಶ್ರೀ.ಸಿ ಚೆನ್ನಿಗಪ್ಪ ಇವರ ಅಧ್ಯಕ್ಷತೆಯಲ್ಲಿ  
ಬುಧವಾರ, ದಿನಾಂಕ 6ನೇ ಸೆಪ್ಟೆಂಬರ್, 2006 ರಂದು ಮಧ್ಯಾಹ್ನ 03.00 ಗಂಟೆಗೆ ಮಾನ್ಯ ಅರಣ್ಯ, ಪರಿಸರ  
ಮತ್ತು ಜೀವಿಶಾಸ್ತ್ರ ಸಚಿವರ ಕೊಠಡಿ ಸಂಖ್ಯೆ-249E, ಎರಡನೇ ಮಹಡಿ, ವಿಧಾನಸೌಧ, ಬೆಂಗಳೂರು-01  
ಇಲ್ಲಿ ಕರೆಯಲಾಗಿದೆ.

ಸಭೆಯ ಕಾರ್ಯಸೂಚಿ ಹಾಗೂ ಟಿಪ್ಪಣಿ ನ್ನು ಮಾಹಿತಿಗಾಗಿ ಅಡಕಗೊಳಿಸಲಾಗಿದೆ.

ತಾವು ಈ ಸಭೆಗೆ ಹಾಜರಾಗಬೇಕೆಂದು ವಿನಂತಿಸಲಾಗಿದೆ.

ತಮ್ಮ ವಿಶ್ವಾಸಿ

ಸದಸ್ಯ ಕಾರ್ಯದರ್ಶಿ

---

ನೆಲಮಹಡಿ, 'ವನವಿಕಾಸ', 18ನೇ ಅಡ್ಡ ರಸ್ತೆ, ಮಲ್ಲೇಶ್ವರಂ, ಬೆಂಗಳೂರು - 03.

ದೂರವಾಣಿ: 23448783, ಫ್ಯಾಕ್ಸ್-080-23440535,

Email: [kbb.kar@gmail.com](mailto:kbb.kar@gmail.com)